

مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۴/۱۶



پوهندوی آصف بهاند

د افغانستان پر ماشومانو او کوچنیانو باندې

د تاوتریخوالي سونامي

دولسمه برخه

عدم تشدد د تاوتریخوالي له منځ وړونکی



د ماشوم د حقونو په برخه کې څه چې په نړیوالو قوانینو کې راغلي دي، زموږ په ټولنه کې یوه سلنه هم نه تطبیقېږي او دلیل یې ښایي دا وي چې بیسواده خلک خو پرېږده، باسواده او لا د اړوندو ادارو او ان د پارلمان غړي په هغو قوانینو لا خبر هم نه دي، ته خو یې لا د تطبیق په فکر کې یې.

د پاڼو شمېره: له 1 تر 4

افغان جرمن آنلاين په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې ښې پازوالي د لیکوال په غاړه ده، هیله من یو خپله لیکنه له رالیږلو مخکې په خبر و لولئ

د ماشومانو د حقوقو **ټرون** د ملگرو ملتونو د سازمان عمومي ټولنسي د ۱۹۸۹ کال د نوامبر پر شلمې نېټې تصويب کړ. دا قانون څلور پنځوس مادې لري. د افغانستان په ټولنه کې د ماشومانو او کوچنيانو ژوند ته په کتو سره، ويلاى شو چې د پاس ياد شوي قانون - چې د يو نړيوال منل شوي سند حيثيت لري - دوه سلنه هم نه مراعاتېږي.

زموږ په ټولنه کې له ماشومانو او کوچنيانو سره د مور له نسه تاوتریخوالی پيل کيږي، چې وزيرې کورنۍ چاپيريال يې له تاوتریخوالي ډک وي، چې بنونځي ته يې قدم کېښود، په شعوري او غير شعوري ډول رنگارنگ تاوتریخوالی ورسره پيل کيږي:

- د حلال و حرام کيسه،

- د طالب او د عسکر کيسه،

- د کورنيانو او بهرنيانو کيسه،

- د شهيد او مردار کيسه

او...

خلاصه د بنونځي په هماغه ابتدايه دوره کې د شاگردانو د ذهن په کرونده کې د کرکې تخم ورشينيدي او د نفرت په زهرو يې ټول ژوند ور لري. دا داسې تاوتریخوالی دی چې د يو کوچني ټول ژوند ور خرابوي.

دغه لاندې د سترگو ليدلی شکايت ډوله حال يې يوه غوره **بېلگه** ده:

«د معارف د رئيس پر ځای په بنونځيو کې د افراطيت مخه ونيسئ!

دا څوم ځل دی چې زه يې د بېلابېلو ماشومانو څخه اورم چې په بنونځيو کې ځيني استادان داسې خبري او بحثونه کوي چې نه د درس سره کوم تړاو لري او نه هم لازمه ده چې په ټولگي کې دي داسې بحثونه وسي.

ځيني د بنونځيو ماشومانو ما ته په څو ځله ويلي چې مور ته استاد د طالب او عسکر په اړه خبري کوي او وايي چې طالبان مړه سي شهيدان دي او عسکر چې مړ سي هغه شهيد نه دی خو اصلي د جنگ شهيدان طالبان دي.

په اکاډميک ماحول کې طالب، عسکر او شهادت څه مانا؟

په وار وار دا هم هلته ورته ويل کيږي چې ډيموکراسي کې ژوند کول کفر دی او بايد ډيموکراسي له منځه ولاړه سي، په اسلامي نظام کې ډيموکراسي نسته او دا نامشروع نظام دی.

اول خو دي د دې استاد ملا ماته سي چې په اکاډميک ماحول کې د جنگ، مرگ، مړ او شهادت په اړه ماشومانو شاگردانو ته بحث کوي. مور خپل ماشومان بنونځي ته د جنگ، مرگ او شهادت بنودلو لپاره نه لېږو. دا ځيني استادان خپل تر وخت تېري مفکورې شاگردانو ته بيانوي!

دوهمه دا ورته ويل کيږي چې ډيموکراسي کفر ده او دا نظام کې ډيموکراسي ده نو دا نظام کفرې دی. اول خو دي په نوم استاده! ستا ملا ماته سي چې په ټولگي کې ته دا بحث کوي. د يو مکتبي شاگرد به په ډيموکراسي څه سر خلاصيري او هغه کله د ډيموکراسي په ماهيت پوهيږي. شاگردان به د ډيموکراسي څخه څه مفهوم واخلي بغير له دې چې نظام ورته کفرې ښکاره سي او خپل فکر په دې پېچلي موضوع کې ستړی کړي.

همدا د افراطيت لپاره زمينه سازي ده چې شاگردانو ته له ماشومتوب څخه همدا عبث بحثونه کيږي او فکر يې د ابادۍ پر ځای د خرابېدو لوري ته ځي. زموږ نفس وختي چې يو څه د عصريت، مدنيت او د ژوند کولو لپاره خلک راوبولو، هغه زموږ ماشومان په مکتب کې دوباره زموږ د دې مفکورې خلاف روزل کيږي.

د معارف گران رئيس صاحب! د افراطيت او جهالت دا مرداري په معارف کې کنترول کړئ! مور نه غواړو راتلونکي ماشومان مو د مرگ او شهادت مفکوره واخلي، مور غواړو دوی ته د ژوند، عصريت او مدنيت مثبت مفکوره ورکړل سي! د خدای موندلو او رسېدلو لار يوازي په مرگ کې نه ده، په ژوند کولو کې ډېره اسانه ده.

د معارف رئيس صاحب! هيله کوم! هيله کوم! د دې کارونو مخه په بنونځي کې ونيسئ! د دې پايلي تر ناکامه مظاهرو په جدي ډول ډېري خطرناکي دي.»


د پاڼو شمېره: له 2 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دلېکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليزولو مخکې په څير و لولئ

د ښاغلي احمد ولي اخکزي د خبرو د تائيد له پاره ډېر ژوندي مثالونه شته دي، حتی په درسي کتابونو کې هم د درسي موادو په ترڅ کې په عمدي ډول د جگړې او تشدد د رامنځ ته کېدو زري کرل شوي دي.

آيا دا تاوتریخوالی نه دی چې ماشومانو او کوچنیانو ته په درسي کتابونو کې د جگړې، کرکې او دوښمني تصویر په مخکې کېښودل کېږي او د ذهن په کروندو کې يې د نفرت زری کرل کېږي؟
دا يې يوه ښه بېلگه ده:



د افغانستان پارلمان په ۲۰۱۶ کال د نوامبر میاشتې په نهمه نیټه د ښځو او ماشومانو د نه زورولو قانون تصویب کړ. په دې قانون کې ویل شوي دي چې که چا دا کار تر سره کړ، هغه جرم شمېرل کېږي او ترسره کونکی يې مجرم دی.

زه ډاډه يم چې د دې قانون تصویب کونکي هم دا قانونه نه مراعتوي او که لازمه وي دوی خپلې ښځې او ماشومان وهي، کروي او ربروي يې، ځکه چې زموږ په ټولنه کې، له ښځو او ماشومانو سره تاوتریخوالی په یوه نا لیکلي منل شوي قانون باندې بدل شوی دی.

زه په دې عقیده يم چې له ماشومانو او کوچنیانو سره د تاوتریخوالي د مخنیوي یوه لار د عدم تشدد د لارې خپلول او پیروي ده. مور کولای شو چې له یو فرد نه او له خپلې کورنۍ څخه يې راپیل کړو او بیا يې کلي، ښار او ټول هیواد کې و غځوو او په یو کلتور باندې يې بدل کړو.

د پاڼو شمېره: له 3 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې ښې پازوالي د لیکوال په غاړه ده ، هيله من يو خپله لیکنه له رالیږلو مخکې په ځیر و لولئ

د عدم تشدد پالیسی په خپلولو او پیروی سره تر ډېره د رنګارنګ تاوتریخوالي مخه نیول کېدای شي. له ژبني تاوتریخوالي نه نیولي بیا تر وهلو ټکولو، جنسي تاوتریخوالي، په زوره کار او جګړو ته اړ ایستل، په جبر سره خپله عقیده په چا باندې منل او... پورې.



د دولسمې برخې پای

د پاڼو شمېره: له 4 تر 4

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de
یادونه: دلېکنې د لیکنیزې بڼې پازوالي د لیکوال په غاړه ده ، هيله من یو خپله لیکنه له رالیږلو مخکې په ځیر و لولئ